

अतिक्रमण पुं. (तत्.) 1. उल्लंघन, पार करना, हद के बाहर जाना 2. प्रबल आक्रमण।

अतिक्रमी वि. (तत्.) किसी दूसरे की सीमा का अतिक्रमण अर्थात् उसका अवैध उल्लंघन करने वाला (व्यक्ति)।

अतिक्रान्त वि. (तत्.) 1. जिसकी सीमा का उल्लंघन किया गया हो 2. बीता हुआ, अतीत, विगत।

अतिक्रामक वि./पुं. (तत्.) क्रम या नियम का उल्लंघन करने वाला।

अतिक्रियता स्त्री. (तत्.) अत्यधिक सक्रिय होने की स्थिति।

अतिक्रिया स्त्री. (तत्.) सामान्य से अधिक अनावश्यक क्रिया।

अतिक्रुद्ध वि. (तत्.) अत्यंत रुष्ट, अत्यंत क्रुद्ध, बहुत अधिक नाराज।

अतिक्रूर वि. (तत्.) अत्यंत निष्ठुर या निर्दय।

अतिक्षिप्त वि. (तत्.) सीमा के पार या बहुत दूर फेंका हुआ।

अतिगंध वि. (तत्.) तीक्ष्ण गंधवाला।

अतिगति स्त्री. (तत्.) 1. उत्तम गति 2. मुक्ति।

अतिगहन वि. (तत्.) 1. बहुत गहरा 2. प्रवेश करने में दुष्कर 3. जो सरलता से समझा न जा सके।

अतिगह्वर वि. (तत्.) दे. अतिगहन पुं. अत्यंत गहरा गड़ढा।

अतिगुण पुं. (तत्.) सदगुणी, बहुत अच्छे गुणवाला।

अतिगुरु वि. (तत्.) बहुत अधिक भारी पुं. (तत्.) अत्यंत आदरणीय व्यक्ति, पिता-माता आदि।

अतिग्राह्य वि. (तत्.) नियंत्रण में रखने योग्य पुं. (तत्.) ज्योतिष्ठोम यज्ञ में लगातार तीन बार किया जाने वाला तर्पण।

अतिघ्न वि. (तत्.) अधिक विनाश करने वाला।

अतिघ्नी स्त्री. (तत्.) ऐसी सुखद निद्रा या विस्मृति जिसमें अतीत की अप्रिय बातें याद नहीं रहती।

अतिचर वि. (तत्.) अधिक परिवर्तनशील।

अतिचरण पुं. (तत्.) जितना करना हो उससे अधिक करना।

अतिचार पुं. (तत्.) 1. किसी संपत्ति को अवैध पद्धति से हानि पहुंचाने की क्रिया 2. कानून अथवा सीमा का उल्लंघन।

अतिचारी वि. (तत्.) अतिचार या अवैध उल्लंघन का अपराधी।

अतिचालक पुं. (तत्.) भौ. अतिचालकता गुण-धर्म से संपन्न वस्तु super conductor

अतिचालकता स्त्री. (तत्.) कुछ वस्तुओं का वह गुणधर्म जिसमें परमशून्य से कुछ अंश (डिग्री) ऊपर वैद्युत प्रतिरोध लगभग समाप्त हो जाता है। super conductivity

अतिजागर वि. (तत्.+तद्.) सदा जागने वाला, जागरूक।

अतिजात वि. (तत्.) श्रेष्ठता में पिता या बंधुबंधवों से अधिक गुणी (व्यक्ति)।

अतिजीवन पुं. (तत्.) लंबी आयु, सामान्य से अधिक आयु का जीवन, दीर्घ जीवन।

अतिजीवी वि. (तत्.) 1. दीर्घ-जीवी, लंबी आयुवाला, साधारण वय से अधिक समय तक जीवित रहने वाला प्राणी (व्यक्ति या पादप), जैसे- कछुआ, वटवृक्ष आदि 2. उत्तरजीवी।

अतितत्काल वि. (तत्.) (सरकारी कामकाज में) शीघ्रता से कार्रवाई के क्रम में तत्काल से भी अधिक प्राथमिकता वाली फाइल या कार्रवाई।

अतितनाव पुं. (तद्.) एकधमनीजन्य रोग जिसमें रक्तदाब में अत्यधिक वृद्धि के कारण अत्यधिक तनाव हो जाता है hypertension

अतितीक्ष्ण वि. (तत्.) 1. अत्यंत तेज धारवाला 2. बहुत कड़ुवा 3. बहुत उग्र।

अतितीव्र पुं. (तत्.) अत्यंत तेज पुं. संगी. तीव्र से भी ऊंचा स्वर।

अतितुरंत वि. (तत्.) शीघ्रता से कार्रवाई के क्रम में 'तुरंत' से ऊपर की अगली स्थिति पर्या. परम आवश्यक। most urgent